



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ
លេខ : ០០៥/១១ គ.ប/ល.ល.វ

សេចក្តីសម្រេច
ស្តីពី

ការតែងតាំងសមាសភាពគណៈកម្មការសិក្សា ស្រាវជ្រាវ ឧបស្ថាន
ករណីសន្លប់ និងបង្ការគ្រោះថ្នាក់ការងាររបស់កម្មករនិយោជិត
តាមបណ្តាសហគ្រាស គ្រឹះស្ថាន

ក្រសួងការងារ និងបណ្តុះបណ្តាលវិជ្ជាជីវៈ

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម ០៣៩៧/០១ ចុះថ្ងៃទី ១៣ ខែ មីនា ឆ្នាំ ១៩៩៧ ដែលប្រកាសឱ្យប្រើច្បាប់ស្តីពីការងារ
- បានឃើញព្រះរាជក្រមលេខ នស/រកម/០៩០២/០១៨ ចុះថ្ងៃទី ២៥ ខែ កញ្ញា ឆ្នាំ ២០០២ ដែលប្រកាសឱ្យប្រើច្បាប់ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី ១៧ ខែ មករា ឆ្នាំ ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រឹត្យលេខ នស/រកត/១២៩៧/៩១ ចុះថ្ងៃទី ៣១ ខែ ធ្នូ ឆ្នាំ ១៩៩៧ ស្តីពីលក្ខន្តិកៈគតិយុត្តនៃគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ ៥២ អនក្រ/បក ចុះថ្ងៃទី ០១ ខែ មេសា ឆ្នាំ ២០០៥ ស្តីពីការរៀបចំ និងការប្រព្រឹត្តទៅរបស់ ក្រសួងការងារ និងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ ១៦ អនក្រ/បក ចុះថ្ងៃទី ០២ ខែ មីនា ឆ្នាំ ២០០៧ ស្តីពីការបង្កើតបេឡាជាតិរបបសន្តិសុខសង្គម
- យោងតាមការចាំបាច់របស់ក្រសួងការងារ និងបណ្តុះបណ្តាលវិជ្ជាជីវៈ

សម្រេច

ប្រការ ១.-

ត្រូវបានបង្កើតគណៈកម្មការសិក្សា ស្រាវជ្រាវ និងទប់ស្កាត់ករណីសន្លប់របស់កម្មករនិយោជិត តាមបណ្តាសហគ្រាស គ្រឹះស្ថាន ដែលមានភារកិច្ចដូចខាងក្រោម ៖

- សិក្សាស្រាវជ្រាវ និងពិនិត្យរកមូលហេតុសន្លប់
- ចាត់វិធានការសង្គ្រោះបន្ទាន់ និងទប់ស្កាត់ការសន្លប់របស់កម្មករនិយោជិតនៅកន្លែងការងារ
- សម្របសម្រួល និងសហការជាមួយមន្ទីរពេទ្យ ពហុព្យាបាល ដើម្បីបង្កើតរូបមន្តព្យាបាលសន្លប់ និងកំណត់ពីតម្លៃព្យាបាល
- សម្របសម្រួល សហការជាមួយស្ថាប័ន និងអាជ្ញាធរពាក់ព័ន្ធ ដើម្បីដឹកជញ្ជូនជនរងគ្រោះទៅសង្គ្រោះបន្ទាន់នៅមន្ទីរពេទ្យ ពហុព្យាបាលប្រកបដោយសុវត្ថិភាព
- រៀបចំណែនាំ និងផ្សព្វផ្សាយកម្មវិធីបង្ការគ្រោះថ្នាក់ការងារ
- ធ្វើរបាយការណ៍ជូនថ្នាក់ដឹកនាំដើម្បីពិនិត្យ សម្រេច និងស្នើសុំអនុសាសន៍ណែនាំ
- អនុវត្តភារកិច្ចផ្សេងៗទៀតតាមការប្រគល់ជូនរបស់ថ្នាក់ដឹកនាំ ។

ប្រការ ២.-

តែងតាំងសមាសភាពគណៈកម្មការសិក្សា ស្រាវជ្រាវ និងទប់ស្កាត់ករណីសន្លប់ របស់កម្មករនិយោជិត តាមបណ្តាសហគ្រាស គ្រឹះស្ថាន ដូចមានរាយនាមខាងក្រោម ៖

- | | | |
|--------------------------------|---|--------|
| ១. លោកវេជ្ជបណ្ឌិត ប៊ុក វណ្ណថាត | អនុប្រធាននាយកដ្ឋានពេទ្យការងារ
នៃក្រសួងការងារ និងបណ្តុះបណ្តាលវិជ្ជាជីវៈ | ប្រធាន |
| ២. លោកវេជ្ជបណ្ឌិត ហាន់ នព្វគុណ | ប្រធានការិយាល័យនៅនាយកដ្ឋានពេទ្យការងារ
នៃក្រសួងការងារ និងបណ្តុះបណ្តាលវិជ្ជាជីវៈ | សមាជិក |
| ៣. លោក ម៉េង ហុង | ប្រធានការិយាល័យអធិការកិច្ច និងកិច្ចការ
នីតិកម្ម នៃបេឡាជាតិរបបសន្តិសុខសង្គម | សមាជិក |
| ៤. លោក ជាវ ប៊ុនរិទ្ធ | ប្រធានការិយាល័យគោលនយោបាយ
នៃបេឡាជាតិរបបសន្តិសុខសង្គម | សមាជិក |
| ៥. លោក ប៉ែន ពិសិដ្ឋ | អនុប្រធានការិយាល័យអធិការកិច្ចទី ៣
នៃក្រសួងការងារ និងបណ្តុះបណ្តាលវិជ្ជាជីវៈ | សមាជិក |
| ៦. លោកវេជ្ជបណ្ឌិត ទត ប៉ូឡារី | អនុប្រធានការិយាល័យតាវកាលិក
នៃបេឡាជាតិរបបសន្តិសុខសង្គម | សមាជិក |



ប្រការ ៣.-

ចំពោះការចំណាយលើសម្ភារៈ និងមធ្យោបាយក្នុងការបំពេញការងាររបស់គណៈកម្មការសិក្សា ស្រាវជ្រាវ និងទប់ស្កាត់ករណីសន្លប់ របស់កម្មករនិយោជិតតាមបណ្តាសហគ្រាស គ្រឹះស្ថាន ជាបន្ទុក របស់បេឡាជាតិរបបសន្តិសុខសង្គម ។

ប្រការ ៤.-

បទប្បញ្ញត្តិទាំងឡាយណាដែលផ្ទុយពីសេចក្តីសម្រេចនេះចាត់ទុកជានិរាករណ៍ ។

ប្រការ ៥.-

សេចក្តីសម្រេចនេះ មានប្រសិទ្ធភាពអនុវត្តចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី០៤ ខែសីហា ឆ្នាំ ២០១១

រដ្ឋមន្ត្រី



ឧប សុត

ចម្លងជូន៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចតេជោនាយករដ្ឋមន្ត្រី
- ឧទ្ធរណ៍យលោកជំទាវឧបនាយករដ្ឋមន្ត្រី
- គ្រប់ក្រសួង ស្ថាប័នពាក់ព័ន្ធ
- សាលារាជធានី/ខេត្តពាក់ព័ន្ធ
- មន្ទីរការងារ និងបណ្តុះបណ្តាលវិជ្ជាជីវៈរាជធានី/ខេត្ត
- “ដើម្បីជូនជ្រាប”
- គ្រប់សហគ្រាស គ្រឹះស្ថាន “ដើម្បីសហការ”
- ឯកសារ-កាលប្បវត្តិ